

شورش کاشمیری..... کچھ بھولی بسری باتیں

ایوب خان کا دور تھا۔ مال روڈ لاہور کے بی این آر سنٹر میں حضرت زینب بنت زہرا (رضی اللہ عنہا) کی یاد میں، جناب مظفر علی شہسی نے مختلف مکاتب فکر کے علماء کو دعوت دی۔ ان میں سید امیر الدین قدوائی، کوثر نیازی، مسلم بی اے کے علاوہ آغا شورش کاشمیری بھی مدعو تھے۔ صدارت اس دور کے وزیر قانون کی تھی۔ آغا صاحب سٹیج پر تشریف لائے اور یوں تقریر کا آغاز کیا:

”مصر کے بازار میں حضرت یوسف علیہ السلام کی خریداری کا چرچا تھا۔ بڑے بڑے امیر و رئیس، زر و جواہر کے ساتھ براجمان تھے کہ یوسف (علیہ السلام) کو خریدیں گے۔ دیکھنے والوں نے دیکھا کہ ان امراء کے درمیان بوسیدہ کپڑوں میں بلوس ایک بڑھیا بیٹھی ہے اور اس کا کل سرمایہ جو کہ چند دانے ہیں، جن کے عوض وہ بھی یوسف (علیہ السلام) کی خریداری کا دعویٰ کر رہی ہے۔ ایک شخص نے اس بڑھیے سے سوال کیا۔ مائی! جہاں اتنے بڑے بڑے امیر و کبیر جواہرات لے کر آئے ہوئے ہیں، تو ان کے مقابلے میں جو کہ چند دانوں کے عوض حضرت یوسف (علیہ السلام) کو کیسے خریدے گی؟ بوڑھی خاتون نے جواب دیا۔ ”بیٹا! یہ مجھے بھی پتہ ہے کہ میں جو کہ چند دانوں کے عوض یوسف (علیہ السلام) کو نہیں خرید سکتی۔ میں تو صرف اس کے خریداروں میں اپنا نام لکھوانے آئی ہوں۔ یعنی حضرت زینب بنت زہرا رضی اللہ عنہا کی تعریف تو مسلم بی اے، کوثر نیازی، امیر الدین قدوائی اور مظفر علی شہسی بیان کریں گے، میں تو ان کے مدح خوانوں میں اپنا نام لکھوانے آیا ہوں۔“

یہ کہہ کر آغا صاحب نے حضرت زینب بنت زہرا رضی اللہ عنہا کے خصائل حمیدہ اپنے پنے تلے الفاظ اور مخصوص انداز میں بیان کرنا شروع کئے۔ چلتے چلتے نگاہ عقاب، صدر جلسہ پر پڑی۔ آغا صاحب بے اختیار ہنس پڑے..... سامعین بھی ہنسنے لگے۔ پریس ایکٹ نیا نیا نافذ ہوا تھا۔ آغا صاحب گویا ہوئے:

”دراصل میں جب گھر سے چلا تھا تو میرے ذہن میں خیالات کا ایک سمندر موجیں مار رہا تھا کہ جلسہ میں سرکار کے آدمی بھی آرہے ہیں۔ میرا پرچو شاید حکام والا لک نہ پہنچتا ہو..... جلسے میں جو بات کہوں گا، گورنر ہاؤس پہنچ جائے گی۔ مگر کیا کیا جائے، یہ پابندیاں، زباں، ہندیاں، اور نہ جانے کون کون سی زنجیریں ہیں کہ سلسلہ ختم ہونے میں نہیں آتا..... پھر تھوڑے سے وقفے کے بعد فرمایا..... ”مگر سب سے بڑا جہاد کسی عالم اور جابر حکمران کے سامنے کلمہ ”حق کہتا ہے“۔ یہ جملہ کہہ کر آغا صاحب جو شروع ہوئے بس وہ دیکھنے اور سننے کی چیز تھی۔ پریس ایکٹ تھا..... حکومت تھی اور آغا صاحب تھے..... اپنی تقریر کا اختتام آغا صاحب نے اس ربائی پر کیا۔۔

ہم قلم احباب، شورش! مضطرب ہوتے ہیں کیوں
ماضیٰ مرحوم میں بھی یہ ستم ہوتے رہے
راست گفتاری پہ شاعر کی زباں کھلتی رہی
ہاتھ سچی بات لکھنے پر قلم ہوتے رہے

آغا صاحب تقریر ختم کرنے کے بعد سامنے والے صوفے پر بیٹھ گئے۔ آخری خطاب جناب صدر کا تھا۔ موٹی گردن والے کا لے بھنگ وزیر قانون نے اپنا خطاب شروع کیا:

”پیشتر اس کے کہ میں آج کے موضوع پر اپنی معروضات شروع کروں۔ آغا صاحب سے کچھ کہنا چاہتا ہوں۔ آغا صاحب! پریس ایکٹ ہر ایک کے لیے نہیں ہے۔ پریس ایکٹ اُن کے لیے ہے جو ملک میں انتشار کی بات کرتے ہیں۔ آپ تو بہت اچھا لکھنے والے ہیں۔ میں آپ کا ”چٹان“ مستقل پڑھتا ہوں اور بڑے شوق سے پڑھتا ہوں۔ آپ پر کوئی قدر نہیں ہے.....“

جلسہ ختم ہوا۔ آغا صاحب بی آ آر سنٹر کی سیڑھیاں اترنے کے بعد نیچے پٹرول پمپ، جہاں آج کل ایک چھوٹی سی پہاڑی بنا دی گئی ہے، کے قریب اپنی ہلکے رنگ کی سبز کار کے پاس، اپنے دوست منیر کا انتظار کر رہے تھے۔ کہ کسی ساتھی نے کہا: ”آغا صاحب! وزیر قانون، آپ سے بہت ناراض ہیں۔“

آغا صاحب نے ٹھیکہ پنجابی میں جواب دیا:

”کی کر لے گا۔ رسالہ بند کر دے گا، پریس سیل کر دے گا، اسی پاناں سکھان دی دکان کھول لاں گے۔“

=====

سیاستدان: جہاں قوموں کی آبرویں نام ہوتی ہے، وہاں ان کی منڈی جیتی ہے۔ ان کے پہلو میں دل نہیں ہوتا..... ان سے بڑھ کر انسانی قسمتوں سے کھیلنے والے پوری تاریخ انسانی میں ناپید ہیں، ان الفاظ کا کوئی لغات نہیں جو سیاستدان بولتے ہیں؟ سیاست دانوں کی مثال سمندر کے پانی کی سی ہے، ٹھانٹیں مارتا ہوا لیکن نہ پینے کے لائق، نہ کھانے کے قابل اور نہ اس سے کھیتوں کی آبیاری ہو سکتی ہے۔“

بازیچہ اطفال: فلسفی نے کہا..... دنیا میں ہر شخص ایک دوسرے سے کھیلتا ہے۔ مستغیر نے سوال کیا..... وہ کیونکر؟

فلسفی نے کہا..... امراء غرباء سے سے کھیلتے ہیں، دولت عصمت سے کھیلتی ہے، رہنما قوم سے کھیلتے ہیں، عیاش جوانی سے کھیلتے ہیں، ایڈیٹر قلم سے کھیلتے ہیں، خطیب الفاظ سے کھیلتے ہیں۔ الغرض ثریا سے ثریا تک کھیل ہی کھیل ہے..... فرق صرف اتنا ہے کہ بعض کھیل الیہ ہوتے ہیں، بعض طریقہ..... اور طلوع و غروب کے ان ذہنی سلسلوں کا نام ہی مشیت ایزدی کے ہاں بازیچہ اطفال ہے۔“

(اقتباس ”قلم قتلے“ از شورش کاشمیری)